

இனிமையான குழந்தைகளே! இப்பொழுது நீங்கள் தூய்மையான ஜீவாத்மாக்களாக ஆக வேண்டும். இந்த நேரத்தில் யாரும் தூய்மையான ஜீவாத்மாக்களாக கிடையாது. ஆகையால் தன்னை மகாத்மா என்றும் கூறிக் கொள்ள முடியாது.

கேள்வி: சத்யுக இராஜ்யத்தின் பரிசு எந்த குழந்தைகளுக்குக் கிடைக்கும்?

பதில்: யார் ஸ்ரீமத்படி நினைவுப் பந்தயத்தில் நம்பர் ஒன்னில் செல்கிறார்களோ, அவர்களுக்குத் தான் இராஜ்யத்தின் பரிசு கிடைக்கும். பந்தயத்தில் வேகமாக இருக்கும் பொழுது ரிஜிஸ்டிரில் பெயர் நன்றாக இருக்கும் மற்றும் பரிசிற்கு அதிகாரிகளாக ஆவீர்கள். குழந்தைகளாகிய நீங்கள் தொலை நோக்குப் பார்வையுடையவர்களாகி மிக நீண்ட பந்தயம் செய்கிறீர்கள். ஒரு விநாடியில் எல்லை வரை (பரந்தாமம் வரை) சென்று திரும்பி வந்து விடுகிறீர்கள். முதலில் நாம் முக்திக்குச் செல்வோம், பிறகு ஜீவன்முக்திக்கு வருவோம் என்பது உங்களது புத்தியில் இருக்கிறது. உங்களைப் போன்று போட்டி வேறு யாரும் செய்ய முடியாது.

பாட்டு: இறுதியில் அந்த நாள் வந்து விட்டது

ஓம்சாந்தி. இறுதியில் அந்த நாள் வந்து விட்டது என்பதை யார் அறிந்திருக்கின்றனர்? இறுதியில் அந்த நாளும் வந்து விட்டது என்பதை தந்தையின் எதிரில் இருக்கும் குழந்தைகளாகிய நாம் அறிந்திருக்கிறோம். ஆத்மா இந்த சரீரத்தின் மூலம் கூறுகிறது. இப்பொழுது நீங்கள் அமர்ந்திருக்கிறீர்கள், ஆத்மாக்களாகிய நாம் இப்பொழுது பரம்பிதா பரமாத்மாவின் எதிரில் அமர்ந்திருக்கிறோம் என்பதை அறிவோம். ஐயாயிரம் ஆண்டிற்கு முன்பும் ஆத்மாக்களாகிய நமக்கு அதாவது ஜீவாத்மாக்களுக்கு பரமாத்மாவிடமிருந்து சுகம் கிடைத்திருந்தது. ஆத்மா கூறுகிறது - இது எனது சரீரம். இது எனது ஆத்மா என்று சரீரம் கூறாது. ஆத்மாக்களாகிய நமது தந்தை இறுதியில் இன்று வந்திருக்கின்றார். பக்திக்குப் பிறகு ஞானம் கொடுப்பதற்குக் கண்டிப்பாக வர வேண்டும். ஞானத்தினால் சத்தி செய்வதற்கு இறுதியில் வந்திருக்கின்றார். இதனை முழு உலகினரும் அறியவில்லை. முழு உலகினரும் எதிரில் இருக்கவும் முடியாது. குழந்தைகளாகிய உங்களுக்கும் வரிசைக்கிரமமான முயற்சியின்படி தான் நம்பிக்கை இருக்கிறது. முதலில் ஆத்மா என்று நிச்சயம் செய்கிறீர்கள், பிறகு நமது தந்தை மீண்டும் வந்திருக்கின்றார் என்று நிச்சயம் செய்கிறீர்கள். இவ்வாறு அனைவரும் நிச்சயம் செய்திருப்பர் என்று நினைத்துக் கொண்டு இருப்பீர்கள். ஆனால் இவ்வாறும் கிடையாது. இவர் விசித்திரமானவர், அடிக்கடி மறந்து விடுகிறீர்கள். நான் ஆத்மா, பரம்பிதா பரமாத்மாவின் எதிரில் இருக்கிறேன் என்பதை மறந்து விடுகிறீர்கள். பதீத ஜீவாத்மாக்களை பாவனம் ஆக்குவதற்கு பரம்பிதா பரமாத்மா வருவார் என்பதை உலகத்தினரும் அறிந்திருக்கின்றனர். ஜீவாத்மாக்கள் ஆத்மாக்களைத் தூய்மையாக்க வருவது கிடையாது. அனைவரும் ஜீவாத்மாக்கள், பரம்பிதா பரமாத்மா ஒரே ஒருவர் மட்டுமே. அவரை ஜீவன் என்று கூறுவது கிடையாது, ஏனெனில் அவருக்கு எந்த ஸ்தூல, சூட்சும சரீரம் கிடையாது. அந்த தந்தை வந்து புரிய வைக்கின்றார். பெயர்கள் உடையவர்கள் யாரையெல்லாம் நீங்கள் பார்க்கிறீர்களோ, பிரம்மா, விஷ்ணு, சங்கரின் தேகத்தைப் பார்க்கிறீர்கள், அவர்கள் சூட்சுமவதனத்தில் இருக்கின்றனர். அவர்களும் சூட்சும ஜீவாத்மாக்களாக இருக்கின்றனர். இது மிகவும் புரிந்து கொள்ள வேண்டிய விசயமாகும். இன்னார் மகாத்மா என்று மனிதர்கள் கூறுகின்றனர். ஆனால் பதீத உலகில் மகாத்மாக்கள் எங்கிருந்து வர முடியும்! இங்கு யாரும் சுப்ரீம் பாவனமாக இருக்க முடியாது. ஆம், அந்த சுப்ரீம் தந்தை பாவனம் ஆக்கிச் சென்றிருக்கின்றார். சத்யுக ஆரம்பத்தில் தேவி தேவதைகள் இருந்தனர். அவர்கள் தூய்மையான ஆத்மாக்களாக இருந்தனர், இப்பொழுது பதீத ஜீவாத்மாக்களாக இருக்கின்றனர் என்பதை கண்டிப்பாகப் புரிந்து கொள்வார்கள். பாவன ஜீவாத்மாக்களும் இருந்தனர், உண்மையில் சத்யுக ஆரம்பத்தில் சிருஷ்டியில் தூய்மையான ஆத்மாக்கள் இருந்தனர், அவர்களை மகான் ஆத்மாக்கள் என்று கூறலாம். தந்தை புரிய வைக்கின்றார் - பதீத உலகில் யாரும் மகான் ஆத்மாக்களாக இருக்க முடியாது. அனைவரும் பதீத ஜீவ ஆத்மாக்களாக இருக்கின்றனர். பதீத ஜீவாத்மாக்கள் கண்டிப்பாக மற்றவர்களையும் பதீதமாகத் தான் ஆக்குவார்கள். அங்கு தூய்மையான ஜீவாத்மாக்கள் எனில் என்ன செய்வார்கள்? தூய்மையான ஜீவாத்மாக்களை உருவாக்குவார்கள் என்பது கிடையாது. இல்லை. அங்கு உருவாக்குவதற்கான விசயமே கிடையாது. இந்த நேரத்தில் அனைவரும் தூய்மையான ஜீவாத்மாக்களாக ஆகின்றீர்கள். அங்கு அனைவரும் பாவனமாக இருக்கின்றனர். இவ்வளவு பேரை பாவனமாக ஆக்குபவர் யார்? தந்தை வந்து புரிய வைக்கின்றார் - நீங்கள் தேவி தேவதைகளாக இருந்த பொழுது பாவனமாக இருந்தீர்கள், இங்கு வந்து பதீதமாக ஆகி விட்டீர்கள். இது பாவ ஜீவாத்மாக்களின் உலகமாகும். வார்த்தைகளை மிகத் தெளிவாகப் புரிய வைக்க வேண்டும் - பாவ ஜீவாத்மா, ஏனெனில்,

26.07.2013

ஆத்மா தான் பதீதம், சரீரமும் பதீதமாக இருக்கிறது. அங்கு மகாத்மா என்ற வார்த்தை கொடுப்பது கிடையாது. அங்கு அனைவரும் தூய்மையாகவே இருக்கின்றனர், தேவி தேவதைகள் என்று கூறுகின்றோம். சர்வ குணங்கள் நிறைந்தவர்களாக, 16 கலைகள் முழுமையானவர்களாக, அகிம்சா பரமோ தர்ம ஜீவாத்மாக்களாக இருக்கின்றனர். சம்பூர்ண நிர்விகாரி என்றால் சம்பூர்ண தூய்மை. சந்நியாசிகள் தூய்மையாக இருப்பதற்கு முயற்சி செய்கின்றனர் என்பது குழந்தைகளாகிய உங்களுக்குப் புரிய வைக்கப்படுகிறது. நல்ல நல்ல சந்நியாசிகள் தூய்மையாக இருக்கின்றனர், அவர்கள் மகாத்மாக்கள் என்று கூறப்படுகின்றனர். தூய்மையாக இருப்பதற்காக தனியாக இருக்கின்றனர். ஆனால் அவர்கள் துறவர மார்க்கத்தைச் சார்ந்தவர்கள். அவர்கள் பக்தி மார்க்கத்தின் மகாத்மாக்கள் என்று கூறலாம், ஞான மார்க்கத்தின் அல்ல. ஞானம் மற்றும் பக்தி இரண்டும் தனித் தனியானது என்று பாடப்பட்டிருக்கிறது. அரைகல்பம் சத்யகம், திரேதா ஞானத்தின் பிராப்தியாகும், பிறகு இங்கு பக்தியின் பிராப்தி என்று கூறலாம். இது பக்தி மார்கமாகும். முதலில் பக்தியும் கலப்படமற்றதாக இருந்தது, பிறகு கடைசியில் தமோ பிரதானமாக, கலப்படமானதாக இருக்கிறது. இப்பொழுது கலப்பட பக்தியின் இறுதியாகும், அதனால் தான் தந்தை வந்திருக்கின்றார். தந்தை ஒரே ஒரு முறை வந்து ஞானத்தின் மூலம் அரை கலப்பத்திற்கு உங்களது பிராப்திகளை உருவாக்குகின்றார். நீங்கள் வரிசைக்கிரமமாக முயற்சி செய்கிறீர்கள். சிலர் இராஜா ராணி ஆகின்றனர், சிலர் பிரஜைகளாக அல்லது தாச தாசிகளாக ஆகிவிடுகின்றனர். ஏனெனில் இராஜ்யம் ஸ்தாபனை ஆகிக் கொண்டிருக்கிறது.

நீங்கள் இப்பொழுது தொலைநோக்கு புத்தியுடையவர்களாக ஆகிறீர்கள். தொலைநோக்கு புத்தியுடையவர்கள் தான் திரிகாலதரிசிகள் என்று கூறப்படுகின்றனர். அவர்களிடம் மூன்று லோகங்கள், மூன்று காலங்களின் ஞானம் இருக்கிறது. அவர்கள் திரிகாலதரிசி என்று கூறப்படுகின்றனர். நீங்கள் இப்பொழுது மூன்று லோகங்களையும் அறிந்திருக்கிறீர்கள். மூலவதனம், சூட்சுமவதனம் மற்றும் ஸ்தூலவதனம், மூன்று லோகம் ஆகிவிட்டது அல்லவா! நீங்கள் இப்பொழுது தொலை நோக்குடையவர்களாக ஆகி விட்டீர்கள். வரிசைக்கிரமமாக உங்களது புத்தி ஆரம்பத்திலிருந்து கடைசி வரை செல்கிறது. சிலர் பலவீனமாக இருக்கின்றனர், போட்டியில் பின்னால் இருந்து விடுகின்றனர். இது மிகப் பெரிய தொலை தூர போட்டியாகும். ஆத்மாக்களின் போட்டி என்று ஒருபொழுதும் கேள்விப்பட்டிருக்கமாட்டார்கள். நாம் மாணவர்கள், இது நமது போட்டியாகும் என்பதை ஆத்மாக்களாகிய நீங்கள் அறிவீர்கள். குறிப்பிட்ட இலக்கை அடைந்து, பிறகு திரும்பி வர வேண்டும். ஆத்மாக்களாகிய உங்களது இந்த போட்டி மிக தூரமானதாகும். உண்மையில் நாம் அங்கு இருக்கக் கூடியவர்கள் என்பதை புத்தி அறிந்திருக்கிறது. ஒரு விநாடியில் நாம் அங்கு சென்றடைந்து விடுவோம், ஜீவன்முக்தியாகி விடுவோம். அசலில் நாம் பரந்தாம நிவாசிகள். நாம் பரந்தாமத்திற்குச் செல்வோம், பிறகு வருவோம் என்பதை யதார்த்த முறையில் அறிந்திருக்கிறோம். எவ்வாறு போட்டியில் இலக்கு வரை சென்று பிறகு திரும்புவர்! நாமும் பாபாவிடம் செல்வோம், பிறகு திரும்பி வருவோம். இப்பொழுது ஆத்மாக்கள் போட்டி கற்றுக் கொண்டிருக்கிறது. மன்மனாபவ, புத்தியின் தொடர்பு தனது தந்தை மற்றும் பரந்தாமத்தில் செலுத்துங்கள் என்று நீங்கள் அனைவருக்கும் கூறுகிறீர்கள். அங்கு நீங்கள் அசரீரியாக இருக்கிறீர்கள். இது உங்களது புத்தியில் தான் யதார்த்த முறையில் இருக்கிறது. மூன்று காலம், மூன்று லோகங்களின் ஞானம் உங்களது புத்தியில் இருக்கிறது. 84 பிறவிகளின் ஞானம் வேறு யாரிடத்திலும் இருக்க முடியாது. நாம் இந்த சீ சீ உலகம், சீ சீ சரீரத்திலிருந்து முக்தியடைந்து செல்ல வேண்டும் என்பதை நீங்கள் அறிவீர்கள். நாம் சென்று கொண்டிருக்கிறோம். தந்தை தினமும் இந்த போட்டியைக் கற்றுக் கொடுக்கின்றார். உங்களது போட்டி அழிவற்றதாகும். தந்தையை எவ்வளவு அதிகமாக நினைவு செய்கிறீர்களோ அவ்வளவு உங்களது ரிஜிஸ்டரில் பெயர் நன்றாக இருக்கும். இவர்களது புத்தி யாத்திரை வேகமாக இருக்கிறது என்று கூறுவர். நினைவின் மூலம் தான் விக்ரம்ம் விநாசம் ஆகும். நினைவு செய்யவில்லை எனில், விக்ரம்ம் விநாசம் ஆகாத காரணத்தினால் கடைசியில் இருந்து விடுகின்றனர். பிரஜை அல்லது தாச, தாசிகளாக ஆவது என்பது ஒரு பரிசே கிடையாது. நரனிலிருந்து நாராயணன், நாரியிலிருந்து லெட்சுமி ஆவது, இது தான் பரிசு என்று கூறப்படுகிறது. தந்தை இராஜ்யத்தின் பரிசு கொடுக்கின்றார் - அவரது வழிப்படி நடந்து வேகமாக ஓடினால்! சிலர் இரண்டடி கூட வேகமாக எடுத்து வைப்பது கிடையாது. ஒருவேளை பிரஜை ஆகக் கூடியவர்களாக இருந்தால் முற்றிலுமாக குறைந்த நிலை தான் அடைவீர்கள். இங்கு இருப்பவர்களாக இருந்தாலும் இராஜ்யத்தில் மிகக் குறைந்த பதவி தான் அடைவர். உங்களது புத்தி எவ்வளவு விசாலமானதாக ஆகி விட்டது!

இப்பொழுது பெங்களூர், சென்னையைச் சார்ந்த குழந்தைகள் அமர்ந்திருக்கின்றனர். அவர்களுக்கு சென்னை மொழியில் யாராவது புரிய வைக்க வேண்டியிருக்கிறது. நமது மொழி ஹிந்தி ஆகும். முந்தைய கல்பத்திலும் இவ்வாறு புரிய வைத்திருப்பார். பகவான் அனைத்து மொழிகளையும் ஏன் அறிந்திருக்கமாட்டார்?

என்று கேட்கின்றனர். ஆனால் நாடகத்தில் கிடையாது. நாடகத்தில் இருந்தால் அனைத்து மொழிகளிலும் உரையாடுவார். வித விதமான மொழிகளுடையவர்கள் அமர்ந்திருக்கின்றனர் எனில் நான் அமர்ந்து அனைத்து மொழிகளிலும் பேசவேணா என்ன? இது முடியாத காரியமாகும். ஒருவர், இருவருக்கு என்று எவ்வளவு நேரம் பேசுவது! பயங்கர குழப்பமாகி விடும். ஆக பாபா கல்பத்திற்கு முன்பு எந்த மொழியில் புரிய வைத்தாரோ அதே மொழியில் தான் புரிய வைப்பார் என்பதைப் புரிந்து கொள்ள வேண்டும். அதனால் தான் ஹிந்திக்கு முக்கியத்துவம் இருக்கிறது. ஆங்கிலமும் அவசியமானது. இவரது தொடர்பு ஆங்கிலேயர் களிடம் அதிகமாக இருக்கிறது. ரஷ்யா, அமெரிக்கா போன்றவர்களது மொழி தனித்தனியானது. இருப்பதோ ஒரே ஒரு கிறிஸ்தவ தர்மத்தைச் சார்ந்தவர்கள் தான். ஆனால் பல மொழிகள் உள்ளன. இங்கும் அனைவரும் பாரதவாசிகள் ஆதி சநாதன தர்மத்தைச் சார்ந்தவர்களாக இருக்கின்றனர், ஆனால் தங்களது தர்மத்தை மறந்து விட்டனர். எவ்வளவு மொழிகளாக ஆகிவிட்டது! அனைத்தும் கலப்படமாக இருக்கிறது. யாருக்கு எந்த மொழியோ அவர்களுக்கு அந்த மொழியில் கூற வேண்டும். இதிலும் மிகுந்த புத்திசாலித்தனம் தேவை, அதாவது புரிந்து கொண்டு புரிய வைக்க வேண்டும். அவ்வாறு மிகச் சரியாகப் புரிய வைப்பவர்களை துணையாக அழைத்து வர வேண்டும். இது அனைத்தையும் விட மிகப் பெரிய சைத்தன்ய தீர்த்த ஸ்தானமாகும். அவையனைத்தும் ஜட தீர்த்த ஸ்தானங்களாகும். சாது, சந்நியாசிகள், மகாத்மாக்கள் அனைவரும் அங்கு செல்கின்றனர். வெகு தூரத்திற்குச் செல்கின்றனர். யார் பாரதத்தை பாவனமாக்கிச் சென்றாரோ அவரது கோபிலுக்குச் செல்கின்றனர். இதுவும் புரிந்து கொள்ள வேண்டிய விசயம் அல்லவா! தந்தை கூறுகின்றார் - மரத்தின் கிளைகள், இலைகள் போன்றவற்றின் விஸ்தாரம் எவ்வளவு புரிய வைக்கின்றார்! இவையனைத்தும் சிறிய சிறிய கிளைகள் என்பதை நீங்கள் புரிந்து கொண்டீர்கள். கிளைகளிலும் எவ்வளவு இலைகள் இருக்கின்றன! அளவற்ற பிரிவுகள் உள்ளன. உங்களது வேர் எவ்வளவு விஸ்தாரமாக இருக்க வேண்டும்! எவ்வளவு இலைகள் இருக்க வேண்டும்! ஆதி சநாதன தேவி தேவதா தர்மம் சத்யக ஆரம்பத்திலிருந்து நடைபெற்று வருகிறது. ஆக எத்தனை இந்துக்கள் இருப்பார்! ஆனால் இந்துக்களும் மற்ற தர்மங்களுக்கு மாற்றலாகிச் சென்று விட்டனர். இது கல்ப விருட்சமாகும், ஆரம்பத்தில் ஆதி சநாதன தேவி தேவதா தர்மத்தினர் இருந்தனர். இந்து என்று கூறிக் கொள்பவர்களும் உண்மையில் ஆதி சநாதன தேவி தேவதா தர்மத்தினைச் சார்ந்தவர்கள் ஆவர், ஆனால் மாற்றலாகி விட்டனர். தந்தை கூறுகின்றார் - நான் வந்து மீண்டும் அந்த தேவி தேவதா என்று கூறக் கூடிய தர்மத்தை ஸ்தாபனை செய்கிறேன். யார் மாற்றலாகிச் சென்றார்களோ அவர்களே மீண்டும் வந்து ஆஸ்தி அடைவார்கள். தேவி தேவதைகள் என்று கூறிக் கொள்வதற்கு ஒருவர் கூட இல்லாத நிலை ஏற்படும் பொழுது தான் தந்தை வருகின்றார். வந்து புரிய வைக்கின்றார் - உங்களது ஜட நினைவுச் சின்னம் இருக்கிறது. கிறிஸ்து வருகிறார் எனில் அவரது தர்மத்தைப் பற்றிய சர்ச்சைகள் ஏற்படுவது கிடையாது. இங்கு இப்பொழுதும் தேவதைகளின் கோயில்கள் அடையாளமாக இருக்கின்றன. உங்களது இராஜ்யம் எப்பொழுது ஏற்படுமோ அப்பொழுது கிறிஸ்துவின் பெயர், அடையாளம் இருக்காது. இங்கு அனைவரின் பெயர், அடையாளம் இருக்கிறது. கிறிஸ்து எப்பொழுது வந்தார்? கிறிஸ்துவ தர்மம் எப்படி ஸ்தாபனை ஆனது? என்பதை நீங்கள் அறிவீர்கள். கிறிஸ்து இப்பொழுது எந்த சரீரத்தில் இருப்பார்? கண்டிப்பாக பதீத சரீரத்தில் தான் இருப்பார். சுயம் பாவனமாக இல்லாமல் இருப்பார் அல்லவா! குழந்தைகளாகிய உங்களது புத்தியில் முழு ஞானமும் இருக்கிறது. நீங்கள் தொலை நோக்குடையவர்களாக ஆக்கப்படுகிறீர்கள். ஆத்மாக்களாகிய நாம் எங்கு இருக்கிறோம்? எங்கிருந்து வந்தோம்? என்பது யாருக்கும் தெரியாது. இருக்கும் இருப்பிடத்தை பரமாத்மா என்று நினைக்கின்றனர். உண்மையில் ஆத்மா பொய்யானதாக ஆவதன் மூலம் உடலும் பொய்யானதாக ஆகிவிடுகிறது. பொய்யான உலகம், பொய்யான உடல், மற்றபடி ஆத்மா நிர்லேப்பாக (எதுவும் ஒட்டாது) இருக்கிறது என்று சாதுக்கள் கூறி விட்டனர். தனது விசயத்தை கூறி விட்டனர். பொய்யான ஆத்மா, பொய்யான ஆத்மாவின் உடல் என்று ஏன் கூறுவது கிடையாது. உடலைத் தான் எதன் மீதாவது (பாடையில்) அமரச் செய்கின்றனர். ஆத்மாவை எதன் மீதும் அமரச் செய்வது கிடையாது. ஆத்மா ஒரு சரீரத்தை விடுத்து மற்றொரு சரீரத்திற்குச் சென்று பிரவேசமாகி விடுகிறது. இது புரிந்து கொள்ள வேண்டிய விசயமாகும். எந்த சாது, சந்நியாசிக்கும் நீங்கள் புரிய வைக்க முடியும். இங்கு பதீத உலகில் மகாத்மாக்கள் யாரும் கிடையாது. மகான் என்று பாவன ஆத்மாக்கள் கூறப்படுகின்றனர். ஆக பாவனமான சரீரமும் தேவை. இது இரும்புக் காலமாகும். ஆனால் கன்னியா எதுவரை விகாரத்தில் செல்லவில்லையோ அவர் பூஜிக்கப்படுகிறார். தூய்மைக்காகத் தான் அழைக்கின்றனர் - வந்து நம்மை பாவனமாக, தூய்மையாக ஆக்குங்கள். அழைத்துக் கொண்டே இருக்கின்ற பொழுது நீங்கள் அவர்களை மகான் ஆத்மா என்று எப்படி ஏற்றுக் கொள்ள முடியும்! யாரும் மகாத்மாக்களாக கிடையாது. இவர் விசித்திரமான பரம்பிதா பரமாத்மா ஆவார். பாவனமான ஜீவாத்மாக்கள், தேவி தேவதைகளாக

26.07.2013

இருந்த நாம், இப்பொழுது பதீதமாக ஆகி விட்டோம் என்பதை நீங்கள் அறிவீர்கள். தர்மம் பிரஷ்டமானதாக இருக்கிறது. கிறிஸ்தவர்கள் தங்களது தர்மத்தை அறிந்திருக்கின்றனர். நாம் கிறிஸ்தவர்கள் என்று உடனேயே கூறுவர். உயர்ந்ததிலும் உயர்ந்த தர்மத்தைச் சார்ந்த நீங்கள் தங்களது தர்மத்தை மறந்து விட்டீர்கள். மறப்பதன் மூலம் தர்மம் பிரஷ்டம், கர்மம் பிரஷ்டம் ஆகிவிட்டது. நீங்கள் சிரேஷ்டாச்சாரிகளாக இருந்தீர்கள், இப்பொழுது இராவணன் பிரஷ்டாச்சாரிகளாக ஆக்கி விட்டது. இதன் பொருளையும் நீங்கள் புரிந்து கொள்ள முடியும். இப்பொழுது குழந்தைகளாகிய நீங்கள் தங்களது அதிர்ஷ்டத்தை உயர்வாக்குவதற்காக தாரணை செய்து கொண்டிருக்கிறீர்கள். ஸ்ரீமத்தை மீறுவதனால் அதிர்ஷ்டத்திற்கு முற்றுப்புள்ளி ஏற்பட்டு விடுகிறது. ஸ்ரீமத் கொடுப்பவர் தந்தை என்பதையும் மறந்து விடுகிறீர்கள். ஆக கடைசியில் அந்த நாளும் வந்து விட்டது என்பதை நீங்கள் அறிவீர்கள். அனைவரும் மிகச் சரியாக அறிந்து கொள்வது கிடையாது. கடைசியில் அறிந்து கொள்வர், முழுமையாக புரிந்து கொள்வர். இப்பொழுது அடிக்கடி மறந்து விடுகிறீர்கள். உண்மை கூறுவதும் சிலருக்கு கடினமாக இருக்கிறது. பொய் பேசுவதற்கு தாமதம் ஆவது கிடையாது. மாயை நல்ல நல்ல திறமையான குழந்தைகளையும் தாக்கி விடுகிறது. தந்தை அனைத்தும் அறிந்தவர் ஆவார். நீங்கள் தவறு செய்கிறீர்கள், பெரிய டிஸ்சர்வீஸ் செய்கிறீர்கள் என்று கூறுகின்றார். நல்லது.

இனிமையிலும் இனிய, தேடிக்கண்டெடுக்கப்பட்ட செல்லக் குழந்தைகளுக்கு தாய் தந்தையுமான பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) தொலை நோக்குடையவர்களாக ஆகி மூன்று லோகம் மற்றும் மூன்று காலங்களையும் அறிந்து புத்தியினால் போட்டி போட வேண்டும். இந்த சீ சீ உலகம், சீ சீ சரீரத்திலிருந்து முக்தியாக வேண்டும்.
- 2) பொய் பேசும் பழக்கத்தை விட்டு விட வேண்டும். நதஓங்ஆபஐ - ஐ அவமதித்து டிஸ்சர்வீஸ் செய்யக் கூடாது.

வரதானம்: குஷி என்ற பொக்கிஷத்தின் மூலம் பல ஆத்மாக்களை செல்வந்தர்களாக ஆக்கக் கூடிய சதா அதிர்ஷ்டசாலி ஆத்மா ஆகுக !

யார் சதா குஷியாக இருந்து குஷி என்ற பொக்கிஷத்தின் மூலம் பல ஆத்மாக்களை செல்வந்தர்களாக ஆக்கி விடுகின்றார்களோ அவர்கள் தான் அதிர்ஷ்டசாலி என்று கூறப்படுகின்றனர். இன்றைய நாட்களில் ஒவ்வொருவருக்கும் விசேஷமாக குஷி என்ற பொக்கிஷம் அவசியமானதாக இருக்கிறது. மற்ற அனைத்தும் இருக்கிறது, ஆனால் குஷி கிடையாது. உங்கள் அனைவருக்கும் குஷியின் களஞ்சியம் கிடைத்து விட்டது. குஷியின் விதவிதமான பொக்கிஷங்கள் உங்களிடம் இருக்கிறது. இந்த பொக்கிஷங்களுக்கு எஜமானர்களாக ஆகி எது கிடைத்ததோ அதை தனக்காக மற்றும் அனைவருக்காகவும் பயன்படுத்தினால் செல்வந்த அனுபவம் செய்வீர்கள்.

கலோகன்: பிற ஆத்மாக்களின் வீண் உணர்வுகளை சிரேஷ்ட உணர்வுகளாக மாற்றி விடுவது தான் உண்மையான சேவையாகும்.